

REGOLAMENT TA' IMPLIMENTAZZJONI TAL-KUMMISSJONI (UE) 2015/2079**tat-18 ta' Novembru 2015****li jwassal għall-ftuħ u l-amministrazzjoni ta' kwoti tariffarji tal-importazzjoni tal-Unjoni ta' laham taċ-ċanga u tal-vitella frisk jew friżat li jorigina fl-Ukrajna**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1308/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi organizzazzjoni komuni tas-swieq fi prodotti agrikoli u li jhassar ir-Regolamenti tal-Kunsill (KEE) Nru 922/72, (KEE) Nru 234/79, (KE) Nru 1037/2001 u (KE) Nru 1234/2007 ⁽¹⁾, u b'mod partikulari l-punti (a), (c) u (d) tal-Artikolu 187 tiegħu,

Billi:

- (1) Permezz tad-Deciżjoni tal-Kunsill 2014/668/UE ⁽²⁾, il-Kunsill awtorizza l-iffirmar, fisem l-Unjoni Ewropea, u l-applikazzjoni provviżorja tal-Ftehim ta' Assocjazzjoni bejn l-Unjoni Ewropea u l-Istati Membri tagħha, minn naħa, u l-Ukrajna, min-naħa l-oħra ("il-Ftehim"). Il-Ftehim jistipula l-eliminazzjoni tad-dazji doganali fuq importazzjonijiet ta' oġġetti li joriginaw fl-Ukrajna f'konformità mal-Anness I-A tal-Kapitolu I tiegħu. L-Appendiċi ta' dak l-Anness fih previst kwoti tariffarji tal-importazzjoni għal-laħam taċ-ċanga u tal-vitella.
- (2) Sakemm jidhol fis-seħh il-Ftehim, f'konformità mar-Regolament (UE) Nru 374/2014 tal-Parlament Ewropew u tal-Kunsill ⁽³⁾, il-kwota tariffarja tal-importazzjoni għal-laħam taċ-ċanga u tal-vitella għall-2014 u l-2015 kienet miftuħa u amministrata f'konformità mar-Regolament ta' Implimentazzjoni tal-Kummissjoni (UE) Nru 411/2014 ⁽⁴⁾.
- (3) Il-Ftehim se jiġi applikat b'mod provviżorju mill-1 ta' Jannar 2016. Għaldaqstant jinhtieg li jinfethu perjodi ta' kwoti tariffarji tal-importazzjoni annwali mill-1 ta' Jannar 2016 'il quddiem. Sabiex jitqiesu sew ir-rekwiżiti ta' provvista tas-suq eżistenti u emergenti ta' produzzjoni, proċessar u konsum fil-qasam tal-laħam taċ-ċanga u l-vitella tal-Unjoni f'termini ta' kompetittività, ċertezza u kontinwità tal-provvista u l-htieġa li jithares l-ekwilibriju ta' dak is-suq, jixraq li daww il-kwoti jiġu amministrati mill-Kummissjoni f'konformità mal-Artikolu 184(2)(b) tar-Regolament (UE) Nru 1308/2013.
- (4) L-Artikolu 6(3) tar-Regolament tal-Kummissjoni (KE) Nru 1301/2006 ⁽⁵⁾ fih previst li r-Regolamenti tal-Kummissjoni li jirregolaw kwota tariffarja tal-importazzjoni eżistenti jista' jistipula l-applikazzjoni ta' sistema skont liema jiġu ġestiti l-kwoti billi jiġu attribwiti d-drittijiet tal-importazzjoni bħala l-ewwel pass u l-hruġ ta' licenzji għall-importazzjoni bħala t-tieni pass. Sistema bħal din tippermetti lill-operaturi li jkunu kisbu drittijiet tal-importazzjoni li jiddeciedu tul il-perjodu tal-kwota u abbażi tal-flussi tal-kummerċ effettivi tagħhom, f'liema mument jixtiequ japplikaw għal-licenzji tal-importazzjoni.
- (5) Ir-Regolament tal-Kummissjoni (KE) Nru 376/2008 ⁽⁶⁾ u r-Regolament tal-Kummissjoni (KE) Nru 382/2008 ⁽⁷⁾ jistabbilixxu regoli dettaljati komuni għall-applikazzjoni tas-sistema tal-licenzji tal-importazzjoni u tal-esportazzjoni u ta' ċertifikati ta' ffixsar bil-quddiem għal prodotti agrikoli u dwar l-applikazzjoni għal-licenzji tal-importazzjoni u l-esportazzjoni fis-settur taċ-ċanga u l-vitella, rispettivament. Daww ir-Regolamenti għandhom japplikaw għal-licenzji tal-importazzjoni mahruġa f'konformità ma' dan ir-Regolament, hliet fejn ikunu xierqa xi derogi.

⁽¹⁾ ĠU L 347, 20.12.2013, p. 671.

⁽²⁾ Id-Deciżjoni tal-Kunsill 2014/668/UE tat-23 ta' Ġunju 2014 dwar l-iffirmar, fisem l-Unjoni Ewropea, u l-applikazzjoni provviżorja tal-Ftehim ta' Assocjazzjoni bejn l-Unjoni Ewropea u l-Komunità Ewropea tal-Energija Atomika u l-Istati Membri tagħhom, minn naħa waħda, u l-Ukrajna, min-naħa l-oħra, fir-rigward tat-Titolu III (bl-eċċezzjoni tad-dispożizzjonijiet li jirrigwardaw it-trattament ta' ċittadini ta' pajjiżi terzi legalment impjegati bħala haddiema fit-territorju tal-Parti l-oħra) u t-Titoli IV, V, VI u VII tiegħu, kif ukoll l-Annessi u l-Protokoll relati (ĠU L 278, 20.9.2014, p. 1).

⁽³⁾ Ir-Regolament (UE) Nru 374/2014 tal-Parlament Ewropew u tal-Kunsill tas-16 ta' April 2014 dwar it-tnaqqis jew l-eliminazzjoni ta' dazji doganali fuq oġġetti li joriginaw fl-Ukrajna (ĠU L 118, 22.4.2014, p. 1).

⁽⁴⁾ Ir-Regolament ta' Implimentazzjoni tal-Kummissjoni (UE) Nru 411/2014 tat-23 ta' April 2014 li jwassal għall-ftuħ u l-amministrazzjoni ta' kwoti tariffarji tal-Unjoni għall-importazzjoni taċ-ċanga u tal-vitella friska u ffrizata li toriġina mill-Ukrajna (ĠU L 121, 24.4.2014, p. 27).

⁽⁵⁾ Ir-Regolament tal-Kummissjoni (KE) Nru 1301/2006 tal-31 ta' Awwissu 2006 li jistabbilixxi regoli komuni għall-amministrazzjoni ta' kwoti ta' tariffi fuq l-importazzjoni għal prodotti agrikoli ġestiti b'sistema ta' licenzji ta' importazzjoni (ĠU L 238, 1.9.2006, p. 13).

⁽⁶⁾ Ir-Regolament tal-Kummissjoni (KE) Nru 376/2008 tat-23 ta' April 2008 li jistabbilixxi regoli dettaljati komuni għall-applikazzjoni tas-sistema tal-licenzji tal-importazzjoni u tal-esportazzjoni u ta' ċertifikati ta' ffixsar bil-quddiem għal prodotti agrikoli (ĠU L 114, 26.4.2008, p. 3).

⁽⁷⁾ Ir-Regolament tal-Kummissjoni (KE) Nru 382/2008 tal-21 ta' April 2008 dwar ir-regoli tal-applikazzjoni għal-licenzji tal-importazzjoni u tal-esportazzjoni fis-settur tal-laħam taċ-ċanga u l-vitella (ĠU L 115, 29.4.2008, p. 10).

- (6) Barra minn hekk, id-dispożizzjonijiet tar-Regolament (KE) Nru 1301/2006 li jikkoncernaw l-applikazzjonijiet għad-drittijiet tal-importazzjoni, l-istatus tal-applikanti u l-hruġ ta' liċenzji tal-importazzjoni għandhom japplikaw għal-liċenzji tal-importazzjoni mahruġa skont dan ir-Regolament, minghajr preġudizzju għall-kundizzjonijiet addizzjonali stipulati f'dan ir-Regolament.
- (7) Biex tiġi żgurata l-amministrazzjoni xierqa tal-kwoti tariffarji, jehtieg li tiġi ddepożitata garanzija meta titressaq l-applikazzjoni għad-drittijiet tal-importazzjoni.
- (8) L-operaturi għandhom ikunu obbligati japplikaw għal-liċenzji tal-importazzjoni għad-drittijiet kollha tal-importazzjoni allokat, filwaqt li jirrispettaw l-obbligu msemmi fl-Artikolu 23(1) tar-Regolament ta' Delega tal-Kummissjoni (UE) Nru 907/2014 ⁽¹⁾.
- (9) Ir-Regolament ta' Implimentazzjoni tal-Kummissjoni (UE) Nru 1001/2013 ⁽²⁾ bidel xi kodicijiet NM fl-Anness I tar-Regolament tal-Kunsill (KEE) Nru 2658/87 ⁽³⁾ b'kodicijiet NM ġodda li issa huma differenti minn dawk imsemmija fl-Appendiċi tal-Anness I-A tal-Kapitolu I tal-Ftehim. Għaldaqstant, il-kodicijiet NM l-ġodda għandhom ikunu riflessi l-Anness I ta' dan ir-Regolament.
- (10) Il-miżuri previsti f'dan ir-Regolament huma f'konformità mal-opinjoni tal-Kumitat għall-Organizzazzjoni Komunitas-Swieq Agrikoli,

ADOTTAT DAN IR-REGOLAMENT:

Artikolu 1

Il-ftuħ u l-ġestjoni ta' kwota tariffarja

1. Dan ir-Regolament jiftaħ u jġestixxi, mill-2016, il-kwota tariffarja annwali tal-importazzjoni għall-prodotti indikati fl-Anness I, għall-perjodu mill-1 ta' Jannar sal-31 ta' Diċembru.
2. Il-kwantità tal-prodotti koperta mill-kwota msemmija fil-paragrafu 1, ir-rata tad-dazju doganali applikabbli, kif ukoll in-numri tal-ordni għandhom ikunu kif stabbilit fl-Anness I.
3. Il-kwota tariffarja tal-importazzjoni msemmija fil-paragrafu 1 għandha tkun ġestita f'konformità mal-metodu msemmi fl-Artikolu 184(2)(b) tar-Regolament (UE) Nru 1308/2013 u billi jiġu attribwiti drittijiet tal-importazzjoni bhala l-ewwel pass u l-hruġ tal-liċenzji tal-importazzjoni bhala t-tieni pass.
4. Għandhom japplikaw ir-Regolamenti (KE) Nru 1301/2006, (KE) Nru 376/2008 u (KE) Nru 382/2008, sakemm ma jkunx previst mod ieħor f'dan ir-Regolament.

Artikolu 2

Il-perjodi tal-kwoti tariffarji tal-importazzjoni

Il-kwantità tal-prodotti stabbilita għall-kwota tariffarja tal-importazzjoni annwali għan-numru tal-ordni stabbilit fl-Anness I għandha tinqasam ferba' subperjodi, kif ġej:

- (a) 25 % mill-1 ta' Jannar sal-31 ta' Marzu;
- (b) 25 % mill-1 ta' April sat-30 ta' Ġunju;
- (c) 25 % mill-1 ta' Lulju sat-30 ta' Settembru;
- (d) 25 % mill-1 ta' Ottubru sal-31 ta' Diċembru.

⁽¹⁾ Ir-Regolament Delegat tal-Kummissjoni (UE) Nru 907/2014 tal-11 ta' Marzu 2014 li jissupplimenta r-Regolament (UE) Nru 1306/2013 tal-Parlament Ewropew u tal-Kunsill rigward l-aġenzji tal-pagamenti u korpi oħra, il-ġestjoni finanzjarja, l-approvazzjoni tal-kontijiet, il-garanziji u l-użu tal-euro (ĠU L 255, 28.8.2014, p. 18).

⁽²⁾ Ir-Regolament ta' Implimentazzjoni tal-Kummissjoni (UE) Nru 1001/2013 tal-4 ta' Ottubru 2013 li jemenda l-Anness I tar-Regolament tal-Kunsill (KEE) Nru 2658/87 dwar in-nomenklatura tat-tariffa u listatistika u dwar it-Tariffa Doganali Komuni (ĠU L 290, 31.10.2013, p. 1).

⁽³⁾ Ir-Regolament tal-Kunsill (KEE) Nru 2658/87 tat-23 ta' Lulju 1987 dwar in-nomenklatura tat-tariffa u l-istatistika u dwar it-Tariffa Doganali Komuni ta' Dwana (GU L 256, 7.9.1987, p. 1).

Artikolu 3

L-applikazzjonijiet ghad-drittijiet tal-importazzjoni u l-allokazzjoni tad-drittijiet tal-importazzjoni

1. L-applikazzjonijiet ghad-drittijiet tal-importazzjoni ghandhom jitressqu fl-ewwel sebat ijiem tax-xahar qabel kull subperjodu msemmi fl-Artikolu 2.
2. Fiz-żmien meta tinhareg il-liċenzja tal-importazzjoni ghandha tiġi ddepożitata garanzija ta' EUR 6 ghal kull 100 kilogramma mill-operatur.
3. L-applikanti ghad-drittijiet tal-importazzjoni ghandhom, meta jressqu l-ewwel applikazzjoni tagħhom għal sena ta' kwota partikolari, iressqu l-prova li kwantità ta' ċanga li taqa' taht il-kodicijiet NM 0201 jew 0202 tkun giet impurtata minnhom jew fisimhom skont id-dispożizzjonijiet rilevanti tad-dwana ("il-kwantità ta' referenza"). Tali prova ghandha tirrelata mal-perjodu ta' 12-il xahar li jispicċa xahar wiehed qabel l-ewwel applikazzjoni tagħhom. Kumpanija ffurmata bil-fużjoni ta' kumpaniji li kull waħda minnhom ikollha kwantità ta' referenza impurtata, tista' tuża dawġ il-kwantitajiet ta' referenza bhala bażi għall-applikazzjoni tagħha.
4. Il-kwantità totali ta' prodotti koperta minn applikazzjoni ghad-drittijiet tal-importazzjoni mressqa f'wiehed mis-subperjodi msemmija fl-Artikolu 2 ma ghandhiex taqbeż il-25 % tal-kwantità ta' referenza tal-applikant. Awtorità kompetenti ghandha tirrifjuta applikazzjonijiet li ma jikkonformawx ma' din ir-regola.
5. Sal-14-il jum tax-xahar li fih jitressqu l-applikazzjonijiet, l-Istati Membri ghandhom jgharrfu lill-Kummissjoni bil-kwantitajiet totali, inklużi d-dikjarazzjonijiet nulli, tal-applikazzjonijiet kollha, espressi f'kilogrammi ta' piż tal-prodott.
6. Id-drittijiet tal-importazzjoni ghandhom jibdedw jinghataw mit-23 jum tax-xahar li fih jitressqu l-applikazzjonijiet u mhux aktar tard mill-ahhar jum ta' dak ix-xahar.
7. Jekk l-applikazzjoni tal-koeffiċjent tal-allokazzjoni msemmi fl-Artikolu 7(2) tar-Regolament (KE) Nru 1301/2006 tirriżulta f'inqas drittijiet tal-importazzjoni għall-allokazzjoni milli tressqu applikazzjonijiet għalihom, il-garanzija ddepożitata f'konformità mal-Artikolu 3(2) ta' dan ir-Regolament, ghandha tkun rilaxxata proporzjonalment minghajr dewmien.
8. Id-drittijiet tal-importazzjoni ghandhom ikunu validi mill-ewwel jum tas-subperjodu li għalih tkun tressqet l-applikazzjoni sa tmiem il-perjodu annwali ta' kwota. Id-drittijiet tal-importazzjoni ma ghandhomx ikunu trasferibbli.

Artikolu 4

L-applikazzjonijiet ghad-drittijiet tal-importazzjoni u l-allokazzjoni tal-liċenzji tal-importazzjoni

1. Ir-rilaxx għaċ-ċirkulazzjoni hielsa tal-kwantitajiet mogħtija skont il-kwota tariffarja fuq l-importazzjoni msemmija fl-Artikolu 1(1) għandu jkun soġġett għall-preżentazzjoni ta' liċenzja tal-importazzjoni.
2. L-applikazzjonijiet għal-liċenzji tal-importazzjoni ghandhom ikopru l-kwantità totali tad-drittijiet tal-importazzjoni allokati. L-obbligu msemmi fl-Artikolu 23(1) tar-Regolament ta' Delega tal-Kummissjoni (UE) Nru 907/2014 għandu jiġi rispettat.
3. L-applikazzjonijiet għal-liċenzja tal-importazzjoni ghandhom jitressqu biss fl-Istat Membru fejn l-applikant ikun applika ghad-drittijiet tal-importazzjoni skont il-kwoti tariffarji tal-importazzjoni msemmija fl-Artikolu 1(1) u fejn ikun kisibhom.
4. Kull hrug ta' liċenzja tal-importazzjoni għandu jirriżulta fi tnaqqis korrispondenti fid-drittijiet tal-importazzjoni li jkunu nkisbu u l-garanzija ddepożitata f'konformità mal-Artikolu 3(2) ghandha tiġi rilaxxata proporzjonalment, minghajr dewmien.
5. Il-liċenzji tal-importazzjoni ghandhom jinharġu mal-applikazzjoni ta' u fisem l-operatur li jkun kiseb id-drittijiet tal-importazzjoni.
6. L-applikazzjonijiet għal-liċenzja tal-importazzjoni ghandhom jirreferu għal numru tal-ordni wiehed biss. Jistgħu jikkoncernaw diversi prodotti koperti minn kodicijiet NM differenti. F'dan il-każ, il-kodicijiet NM kollha u d-deskrizzjonijiet tagħhom ghandhom jiġu indikati fil-kaxxa 15 u 16 tal-applikazzjoni għal-liċenzja u tal-liċenzja stess, rispettivamente.
7. L-applikazzjonijiet għal-liċenzji tal-importazzjoni u l-liċenzji tal-importazzjoni għandu jkun fihom:
 - (a) fil-kaxxa 8, l-isem "L-Ukrajna" bhala l-pajjiż tal-orijini u l-kaxxa "iva" immarkata b'salib;
 - (b) fil-kaxxa 20, waħda mill-entrati elenkati fl-Anness II.

8. Kull licenzja tal-importazzjoni għandha ssemmi l-kwantità għal kull kodici NM.
9. Permezz ta' deroga mill-Artikolu 5(3)(b) tar-Regolament (KE) Nru 382/2008, il-licenzji tal-importazzjoni għandhom ikunu validi għal 30 jum mill-ġurnata effettiva tal-hruġ tal-licenzja fis-sens tat-tifsira tal-Artikolu 22(2) tar-Regolament (KE) Nru 376/2008. Madanakollu, it-terminu ta' validità tal-licenzji ta' importazzjoni għandhom jagħlqu sa mhux aktar tard mill-31 ta' Diċembru ta' kull perjodu ta' kwota tariffarja tal-importazzjoni.

Artikolu 5

Notifiki lill-Kummissjoni

1. Permezz ta' deroga mit-tieni subparagrafu tal-Artikolu 11(1) tar-Regolament (KE) Nru 1301/2006, l-Istati Membri għandhom jinnotifikaw lill-Kummissjoni mhux aktar tard mill-10 jum tax-xahar ta' wara l-aħħar jum ta' kull subperjodu, bil-kwantitajiet, inklużi d-dikjarazzjonijiet nulli, koperti mil-licenzji li jkunu harġu matul dak is-subperjodu.
2. Permezz ta' deroga mit-tieni subparagrafu tal-Artikolu 11(1) tar-Regolament (KE) Nru 1301/2006, l-Istati Membri għandhom jinnotifikaw lill-Kummissjoni bil-kwantitajiet, inklużi d-dikjarazzjonijiet nulli, koperti minn licenzji tal-importazzjoni mhux użati jew parzjalment użati, u li jikkorrispondu għad-differenza bejn il-kwantitajiet imdahhla fuq wara tal-licenzji tal-importazzjoni u l-kwantitajiet li għalihom ikunu nharġu:
 - (a) flimkien man-notifiki msemmijin fl-Artikolu 3(5) ta' dan ir-Regolament fir-rigward tal-applikazzjonijiet imressqa għall-aħħar subperjodu;
 - (b) għall-kwantitajiet li ma jkunux għadhom ġew innotifikati fiz-żmien tal-ewwel notifika prevista fil-punt (a), sa mhux aktar tard mit-30 ta' April wara tmiem kull perjodu ta' kwota tariffarja tal-importazzjoni.
3. Sa mhux aktar tard mit-30 ta' April ta' wara tmiem kull perjodu ta' kwota tariffarja tal-importazzjoni, l-Istati Membri għandhom jinnotifikaw lill-Kummissjoni bil-kwantitajiet tal-prodotti, li ġew effettivament rilaxxati għaċ-ċirkulazzjoni hielsa waqt dak il-perjodu ta' kwota tariffarja tal-importazzjoni.
4. Fil-każ tan-notifiki msemmija fil-paragrafi 1, 2 u 3, il-kwantità għandha tingħata f'kilogrammi ta' piż tal-prodott.

Artikolu 6

Dhul fis-sehh

Dan ir-Regolament jidhol fis-sehh fit-tielet jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, it-18 ta' Novembru 2015.

Għall-Kummissjoni
Il-President
Jean-Claude JUNCKER

ANNEX I

Minkejja r-regoli għall-interpretazzjoni tan-Nomenklatura Magħquda, il-kliem tad-deskrizzjoni tal-prodotti għandu jitqies bħala ta' valur indikattiv biss, minhabba li l-applikabbiltà tal-arrangamenti preferenzjali, fil-kuntest ta' dan l-Anness, hija determinata mill-kamp ta' applikazzjoni tal-kodiċijiet NM.

Numru tal-ordni	Kodiċijiet NM	Deskrizzjoni	Kwanità ftunnellati (piż nett)	Dazju applikabbli (f'EUR/t)
09.4270	0201 10 00	Laham tal-annimali bovini: frisk, im-kessah jew iffriżat	12 000	0
	0201 20 20			
	0201 20 30			
	0201 20 50			
	0201 20 90			
	0201 30 00			
	0202 10 00			
	0202 20 10			
	0202 20 30			
	0202 20 50			
	0202 20 90			
	0202 30 10			
	0202 30 50			
	0202 30 90			

ANNEX II

Entrati msemija fil-punt (b) tal-Artikolu 4(7)

- *Bil-Bulgaru*: Регламент за изпълнение (EC) 2015/2079
 - *Bil-Ispanjol*: Reglamento de Ejecución (UE) 2015/2079
 - *Bil-Ċek*: Prováděcí nařízení (EU) 2015/2079
 - *Bil-Daniż*: Gennemførelsesforordning (EU) 2015/2079
 - *Bil-Ġermaniż*: Durchführungsverordnung (EU) 2015/2079
 - *Bil-Estonjan*: Rakendusmäärus (EL) 2015/2079
 - *Bil-Grieg*: Εκτελεστικός κανονισμός (EE) 2015/2079
 - *Bil-Ingliš*: Implementing Regulation (EU) 2015/2079
 - *Bil-Franċiż*: Règlement d'exécution (UE) 2015/2079
 - *Bil-Kroat*: Provedbena uredba (EU) 2015/2079
 - *Bit-Taljan*: Regolamento di esecuzione (UE) 2015/2079
 - *Bil-Latvjan*: Īstenošanas regula (ES) 2015/2079
 - *Bil-Litwan*: Įgyvendinimo reglamentas (ES) 2015/2079
 - *Bil-Ungeriz*: (EU) 2015/2079 végrehajtási rendelet
 - *Bil-Malti*: Regolament ta' Implimentazzjoni (UE) 2015/2079
 - *Bin-Netherlandiż*: Uitvoeringsverordening (EU) 2015/2079
 - *Bil-Pollakk*: Rozporządzenie wykonawcze (UE) 2015/2079
 - *Bil-Portugiż*: Regulamento de Execução (UE) 2015/2079
 - *Bir-Rumen*: Regulamentul de punere în aplicare (UE) 2015/2079
 - *Bis-Slovakk*: Vykonávacie nariadenie (EÚ) 2015/2079
 - *Bis-Sloven*: Izvedbena uredba (EU) 2015/2079
 - *Bil-Finlandiż*: Täytäntöönpanoasetus (EU) 2015/2079
 - *Bil-Iżvediż*: Genomförandeförordning (EU) 2015/2079
-